

19 جون، 2025ء (بمطابق: 22 ذوالحجہ، 1446ھ)

کو پاکستان کے ہفتہ وار اجتماعات میں ہونے والا بیان

دَجّال کہاں ہے؟ کب نکلے گا..؟

اس بیان میں آپ جان سکیں گے...

صفحہ: 3

❀... دَجّال سے ڈرنا سنّت انبیاء ہے

صفحہ: 12

❀... فیشن پرستی کا وبال

صفحہ: 17

❀... ایمان مضبوط کرنے کے طریقے

صفحہ: 20

❀... دَجّال سے بھی بڑا فتنہ

پیشکش



FOR FEEDBACK
(+92) 315 2692 786

المَدِينَةُ الْعِلْمِيَّة

Islamic Research Center



GET MORE SPEECHES
(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی خَاتِمِ النَّبِیِّیْنَ

اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

اَلصَّلٰوۃُ وَالسَّلَامُ عَلَیْكَ یَا رَسُوْلَ اللّٰہِ وَعَلٰی اٰلِکَ وَاَصْحٰبِکَ یَا حَبِیْبَ اللّٰہِ

اَلصَّلٰوۃُ وَالسَّلَامُ عَلَیْكَ یَا نَبِیَّ اللّٰہِ وَعَلٰی اٰلِکَ وَاَصْحٰبِکَ یَا نُوْرَ اللّٰہِ

نَوْبَتْ سُنَّتِ الْاِعتِکَافِ (ترجمہ: میں نے سُنَّتِ اِعتِکَاف کی نِبِیت کی)

درود پاک کی فضیلت

حضرت اَبُو فُضَّل قَوْمَسَانِی رَحْمَۃُ اللّٰہِ عَلَیْہِ بہت بڑے عاشقِ رسول اور نیک شخص تھے، ایک مرتبہ خراسان سے ایک عاشقِ رسول آپ کے پاس آیا اور کہنے لگا: الحمد للہ! میں مسجدِ نبوی شریف میں سویا ہوا تھا، مجھ پر کرم ہو گیا، عرش پر جانے والے، جَنّت کی سیر فرمانے والے، رَبّ کے محبوب نبی، مکی مدنی، مُحَمَّدِ عربی صَلَّی اللّٰہُ عَلَیْہِ وَاٰلِہٖ وَسَلَّم میرے خواب میں تشریف لے آئے۔ آپ صَلَّی اللّٰہُ عَلَیْہِ وَاٰلِہٖ وَسَلَّم کے مبارک ہونٹوں میں حرکت ہوئی، رحمت کے پھول جھڑنے لگے، آپ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: جب تُو ہمدان (شہر) جائے تو اَبُو فُضَّل قَوْمَسَانِی کو میرا سلام کہنا۔ میں نے عرض کیا: یا رسول اللہ صَلَّی اللّٰہُ عَلَیْہِ وَاٰلِہٖ وَسَلَّم! اُن پر اِس کرم کی وجہ کیا ہے؟ فرمایا: وہ روزانہ 100 مرتبہ مجھ پر درود پڑھتا ہے۔⁽¹⁾

اَسْ جَوَابِ سَلَامِ کَے صَدَقَ!	تاقیامت ہوں بے شمار سلام
میری بگڑی بنانے والے پر	بھیج اے کرکڑگار سلام
اَسْ پناہ گنہگاراں پر	یہ سلام اور کروڑ بار سلام ⁽²⁾
صَلُّوْا عَلَی الْحَبِیْب!	صَلِّ اللّٰہُ عَلٰی مُحَمَّد

1... تاریخ الاسلام للذہبی، جلد: 10، صفحہ: 257، رقم: 17516۔

2... ذوقِ نعت، صفحہ: 170، 171 ملے جملہ۔

بیان سننے کی نیتیں

حدیث پاک میں ہے: **إِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔⁽¹⁾

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجئے! **رَضَائِیُّ** الہی کے لیے بیان سُنوں گا! **بِأَدَبٍ** بیٹھوں گا! **خوب توجُّہ** سے بیان سُنوں گا! **جو سُنوں** گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَى الْحَبِیْب! صَلَّی اللہُ عَلَیْ مُحَمَّدٍ

دَجَال سے ڈرنا سنتِ انبیاء ہے

پیارے اسلامی بھائیو! آج بیان کا موضوع روٹین کے موضوعات سے ذرا ہٹ کر الگ قسم کا عنوان ہے۔ آج ہم دَجَال کے فتنے سے مُتَعَلِّقِ قرآن و حدیث کی تعلیمات سنیں گے۔ یہ بات ذہن میں رکھئے گا کہ **دَجَال سے ڈرنا سنتِ انبیاء ہے۔**

جی ہاں! حضرت انس بن مالک رَضِیَ اللہُ عَنْہُ جو صحابی رسول ہیں، خادمِ مصطفیٰ ہیں، آپ سے روایت ہے، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَا مِنْ نَبِیٍّ إِلَّا أَنْذَرَ أُمَّتَهُ الْأَعْوَرَ الْكَذَّابَ** یعنی جتنے نبی تشریف لائے، سب نے اپنی اپنی اُمتوں کو کانے کذاب (یعنی بہت بڑے جھوٹے دَجَال) سے ڈرایا ہے۔⁽²⁾

پیارے اسلامی بھائیو! دَجَال واقعی بہت بڑا فتنہ ہے، جو قُربِ قیامت ظاہر ہو گا۔ آئیے! سنتِ انبیاء پر عمل کرتے ہوئے اس فتنے سے مُتَعَلِّقِ روایات سُنئے، سُناتے ہیں۔

①... بخاری، کتاب بدء النوحی، صفحہ: 65، حدیث: 1۔

②... بخاری، کتاب التوحید، باب قول اللہ تعالیٰ: (وَلْيُضْحَكْ عَلَى عَيْنَيْهِ)، صفحہ: 1788، حدیث: 7408۔

دَجَال کہاں ہے؟ کب نکلے گا؟

مُسْلِم شریف جو حدیثِ پاک کی بہت مشہور اور معتبر کتاب (Authentic book)

ہے، اس میں روایت ہے، میں یہ روایت آپ کو تشریح اور وضاحت کے ساتھ سناتا ہوں۔
راوی کہتے ہیں: ایک دن پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے اعلان کروادیا (کہ نماز کے وقت سب مسجد میں جمع ہو جائیں، چنانچہ سب جمع ہو گئے)۔ نماز ادا کی گئی۔ نماز کے بعد آپ صَلَّی اللہُ عَلَیْہِ وَاٰلِہٖ وَسَلَّم منبر پر تشریف لائے، اُس وقت چہرہ مقدس پر مسکراہٹ تھی۔ فرمایا: سب اپنی اپنی جگہ پر ہی بیٹھے رہیں۔ مزید فرمایا: جانتے ہو میں نے تمہیں کیوں جمع کیا ہے؟ صحابہ کرام رَضِیَ اللہُ عَنْہُمْ نے عرض کیا: **اللہ ورسولہ اَعْلَم** یعنی اللہ پاک اور اس کے رسول صَلَّی اللہُ عَلَیْہِ وَاٰلِہٖ وَسَلَّم ہی بہتر جانتے ہیں۔ آپ صَلَّی اللہُ عَلَیْہِ وَاٰلِہٖ وَسَلَّم نے فرمایا: بیشک میں نے تمہیں کسی بات کی رغبت دلانے یا کسی چیز سے ڈرانے کے لیے جمع نہیں کیا (بلکہ ایک واقعہ پیش آیا ہے، وہ واقعہ بتانے کے لیے جمع کیا ہے، وہ واقعہ کیا ہے؟ فرمایا: تَبِیْم داری پہلے غیر مسلم تھے، وہ آئے اور میرے ہاتھ پر بیعت کر کے اسلام قبول کیا۔ انہوں نے مجھے اپنا واقعہ بتایا، وہ واقعہ کیا ہے؟ وہی باتیں جو میں تمہیں بتاتا ہوں۔

اب حضرت تَبِیْم داری رَضِیَ اللہُ عَنْہُ کے ساتھ جو کچھ پیش آیا، آپ صَلَّی اللہُ عَلَیْہِ وَاٰلِہٖ وَسَلَّم نے وہ واقعہ منبر پر بیٹھ کر بیان کیا، حضرت تَبِیْم داری رَضِیَ اللہُ عَنْہُ کہتے ہیں: ہم 30 افراد تھے، بحری سفر پر روانہ ہوئے۔ اس دوران سخت موجیں آئیں، جنہوں نے ہمارے بحری جہاز کو اُس کے رستے سے ہٹا دیا۔ ہم ایک مہینے تک یونہی سمندر میں گھومتے رہے۔ ایک دن مغرب کا وقت تھا، ہمیں ایک جزیرہ (island) نظر آیا۔ ہم اُس جزیرے پر اتر گئے۔ وہاں ہمیں ایک

چوپایہ (چار ٹانگوں والا جانور) نظر آیا۔ اُس کے جسم پر بال ہی بال تھے، اتنے بال تھے کہ اُس کا چہرہ دکھائی نہیں دے پارہا تھا۔ اُس جانور نے ہم سے کلام کرتے ہوئے کہا: میں ایک جاسوس ہوں۔ آگے چلو، یہاں ایک گر جا ہے، وہاں ایک شخص تمہارا انتظار کر رہا ہے۔ فرماتے ہیں: اُس چوپائے کی باتوں سے ہم ڈر گئے کہ کہیں یہ جَنَات وغیرہ نہ ہوں۔

خیر! ہم گر جے میں پہنچے، وہاں اتنے بڑے جسم والا انسان تھا کہ ہم نے ایسا کہیں نہ دیکھا۔ اُس کو مضبوط ترین زنجیروں سے باندھا گیا تھا۔ ہم نے پوچھا: تیرا بُرا ہو، تم کون ہو؟ وہ بولا: پہلے تم بتاؤ تم کون ہو؟ ہم نے اُسے بتایا کہ ہم عرب کے رہنے والے ہیں اور راستہ بھٹک کر یہاں آ نکلے ہیں۔ اُس نے پوچھا: یَسَّان نامی باغ کے مُتَعَلِّقِ بتاؤ! کیا اس میں پھل لگ رہے ہیں؟ ہم نے کہا: ہاں! اُس میں پھل لگتے ہیں۔ وہ بولا: قریب ہے کہ وہ باغ اُجڑ جائے گا۔ پھر بولا: بُحَيْرَہ طَبَرِیَّہ (یعنی *See Of Galilee* یہ فلسطین کے قریب ایک بڑی جھیل ہے) کیا اُس میں پانی ہے؟ ہم نے کہا: ہاں! وہ پانی سے بھرا ہوا ہے۔ کہنے لگا: عنقریب اُس کا پانی سوکھ جائے گا۔ اسی طرح پھر اُس نے مزید ایک سوال پوچھا کہ مجھے نبی اُمّی کے مُتَعَلِّقِ خبر دو۔ ہم نے کہا: وہ مکہ میں تھے، انہوں نے نبوت کا دعویٰ فرمایا، اب مدینہ پاک کی طرف ہجرت کر چکے ہیں۔ بولا: کیا عرب کی اُن سے لڑائیاں ہوئی ہیں؟ ہم نے بتایا: ہاں! ہوئی ہیں۔ کہنے لگا: عرب کے لیے یہی بہتر ہے کہ نبی اُمّی (صَلَّى اللہُ عَلَیْہِ وَاٰلِہٖ وَسَلَّم کی فرمانبرداری کریں)۔

اب وہ کہنے لگا: میں اب تمہیں اپنے بارے میں بتاتا ہوں؛ میں دَجَال ہوں۔ عنقریب مجھے نکلنے کی اجازت دی جائے گی، میں 40 دن میں پوری زمین کا چکر لگاؤں گا، ہر ہر گاؤں، ہر ہر شہر میں جاؤں گا۔ ہاں! مکہ مدینہ میں مجھے جانے کی اجازت نہیں ہوگی۔

پیارے آقا صَلَّى اللہُ عَلَیْہِ وَاٰلِہٖ وَسَلَّم یہ واقعہ سناتے سناتے جب اس مقام تک پہنچے تو

مدینے کی محبت سے پُر جوش ہو کر اپنا عصا مبارک منبر پر مارا اور فرمایا: **هَذِهِ طَيْبَةٌ هَذِهِ طَيْبَةٌ هَذِهِ طَيْبَةٌ** یہ طیبہ ہے، یہ طیبہ ہے، یہ طیبہ ہے۔

سُبْحَنَ اللّٰہ! اس کے بعد آپ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: کیا یہ سب وہی باتیں نہیں ہیں، جو میں تمہیں بتایا کرتا ہوں؟ صحابہ کرام رَضِیَ اللّٰہُ عَنْہُمْ نے عرض کیا: جی ہاں! یا رسول اللّٰہ علیہ وسلم! یہ تو وہی باتیں ہیں، جو آپ ہمیں پہلے بتایا کرتے ہیں۔

اس کے بعد آپ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: سُن لو! دَجَال بحر شام میں قید ہوتا ہے یا بحر یمن میں۔ آج کل اِن دونوں میں نہیں ہے، جب نکلے گا تو مشرق کی طرف سے آئے گا۔⁽¹⁾

پیارے اسلامی بھائیو! اس واقعہ میں ایک تو دَجَال کے مُتَعَلِّق معلومات ہیں کہ دَجَال نے قیامت کے قریب پیدا نہیں ہونا، وہ پیدا ہو چکا ہے۔⁽²⁾ اب بس اُس نے قید سے نکلنا ہے۔ بعض دفعہ سوشل میڈیا وغیرہ پر غلط معلومات دی جا رہی ہوتی ہیں، دَجَال کا معاملہ چونکہ خوفناک بھی ہے اور حیرت انگیز بھی ہے، اس لیے لوگ ویوَر شپ (Viewer Ship) بڑھانے کے لیے طرح طرح کی باتیں دَجَال کے مُتَعَلِّق کرتے رہتے ہیں کہ فلاں علاقے میں بچہ پیدا ہوا، وہ ایک آنکھ والا تھا، وہ دَجَال ہے، اس کی یوں کر کے پرورش کی جا رہی ہے وغیرہ وغیرہ۔ سب جھوٹے قصے کہانیاں ہیں۔ درست بات یہ ہے کہ جو حدیث پاک میں ارشاد ہو گئی کہ دَجَال پیدا ہو چکا ہے اور کبھی شام کے سمندر میں قید ہوتا ہے، کبھی یمن کے سمندر میں قید ہوتا ہے اور قُرب قیامت جب نکلے گا تو مدینے کی مشرقی جانب پر جو سمندر ہے، وہاں کے قید خانے سے نکلے گا۔

پھر یہاں ایک اور بات پر بھی غور فرمائیے! دَجَال ہے کافر، مردود ہے، خُدائی کا

① ... مسلم، کتاب القتن... الخ، باب قصۃ الحباسة، صفحہ: 1127، حدیث: 2942 خلاصہ۔

② ... فتح الباری، کتاب القتن، باب ذکر الدجال، جلد: 13، صفحہ: 114، زیر حدیث: 7131 خلاصہ۔

دعویٰ کرے گا، کتنے ہزاروں کو جہنم کا حقدار بنائے گا مگر حضرت مُحَمَّد صَلَّی اللہُ عَلَیْہِ وَاٰلِہٖ وَسَلَّم کی شانِ نِزالی ہے۔ دَجَال جو کہ کافر بھی ہے، کافرِ گِریہ بھی ہے مگر مَجْبُوب صَلَّی اللہُ عَلَیْہِ وَاٰلِہٖ وَسَلَّم کی تعریف کیے بغیر رہ نہیں پایا۔ اُس نے حضرت تَبِیْم دَارِی رَضِی اللہُ عَنْہُ کو بتایا کہ عرب کے حق میں یہی بہتر ہے کہ وہ نبی صَلَّی اللہُ عَلَیْہِ وَاٰلِہٖ وَسَلَّم کا کلمہ پڑھ لیں۔

مشہور مُفسِّرِ قرآن مفتی احمد یار خان نعیمی رحمۃ اللہ علیہ اِس مقام پر فرماتے ہیں:

2 شخص ہیں جنہیں اسلام قبول کرنے کی دعوت کافروں نے دی تھی؛ (1): ایک حضرت تَبِیْم دَارِی رَضِی اللہُ عَنْہُ کہ دَجَال کی ترغیب پر اُنہوں نے کلمہ پڑھا (1): دوسرے حضرت سفیان رَضِی اللہُ عَنْہُ، آپ مُلکِ شام میں تجارت کے لیے گئے تھے، وہاں ہر قتلِ بادشاہ جو غیر مسلم تھا، اُس نے حضرت سفیان رَضِی اللہُ عَنْہُ کو بتایا کہ وہ سچے نبی ہیں۔ ہر قتل کو کلمہ نصیب نہیں ہوا، حضرت سفیان رَضِی اللہُ عَنْہُ کلمہ پڑھ کر صحابیت کے اُونچے درجے پر پہنچ گئے۔ (1)

اَلْحَمْدُ لِلّٰہ! اللہ پاک نے ہمارے آقا صَلَّی اللہُ عَلَیْہِ وَاٰلِہٖ وَسَلَّم کو بنایا ہی ایسا باکمال ہے کہ دُشمن چاہیں بھی تو بُرائی نہیں کر پاتے۔ اعلیٰ حضرت رحمۃ اللہ علیہ کہتے ہیں نا؛

وہ کمالِ حُسنِ حُضُور ہے کہ گمانِ نقصِ جہاں نہیں
یہی پھولِ خار سے دُور ہے، یہی شمع ہے کہ دُھواں نہیں (2)

وضاحت: سرکارِ دو عالم، شاہِ بنی آدم صَلَّی اللہُ عَلَیْہِ وَاٰلِہٖ وَسَلَّم کے حُسن و جمال کا کمال یہ ہے کہ اس میں کسی قسم کی کمی ہونا تو دُور کی بات ہے کسی کمی کا گمان بھی نہیں کیا جاسکتا۔ عام طور پر پھول کے ساتھ کاٹا بھی ہوتا ہے، شمع (موم بتی) کے ساتھ دُھواں بھی ہوتا ہے، لیکن

① ... مرآۃ المناجیح، جلد: 7، صفحہ: 308 بتصرف۔

② ... حدائقِ بخشش، صفحہ: 107۔

آپ علیہ السلام باغِ رسالت کے ایسے پھول ہیں، جس میں کوئی کانٹا نہیں ہے اور آپ ایسی شمع ہیں، جس میں کوئی دھواں نہیں ہے۔

أَبُو لَهَب کا ایک بیٹا تھا: عُتَيْبَةُ۔ اس نے پیارے آقا صَلَّی اللہُ عَلَیْہِ وَاٰلِہٖ وَسَلَّم کی سخت ترین گستاخی کی تھی۔ آپ صَلَّی اللہُ عَلَیْہِ وَاٰلِہٖ وَسَلَّم نے اس کے خلاف دُعا فرمائی: اے اللہ پاک! اس پر اپنے کُتوں میں سے ایک کُتا مُسَلَّط فرما دے۔ چنانچہ عُتَيْبَةُ ایک مرتبہ شام کے سفر میں جا رہا تھا، اس کا باپ أَبُو لَهَب باوجود دشمنی کے کہنے لگا: مجھے مُحَمَّد صَلَّی اللہُ عَلَیْہِ وَاٰلِہٖ وَسَلَّم کی بد دُعا کی فکر ہے، قافلے کے سب لوگ ہماری خبر رکھیں۔ قافلہ ایک ایسی جگہ پہنچ کر رکا جہاں شیر زیادہ تھے، أَبُو لَهَب کے کہنے پر رات کو تمام قافلے کا سامان ایک جگہ جمع کیا گیا اور اس کا ٹیلا سا بنا کر اس پر عُتَيْبَةُ کو سلا یا اور قافلے کے تمام آدمی چاروں طرف سو گئے۔ مگر

تمہارے منہ سے جو نکلی وہ بات ہو کے رہی

أَبُو لَهَب کی ساری کوشش بیکار گئیں، اُس کے بیٹے کو جنگلی شیر نے چیر پھاڑ کر چھینک دیا۔ وہ شیر بھی عاشقِ رسول تھا نا، اس نے گستاخِ رسول کا گوشت کھایا نہیں، چیر کر چھینک دیا۔⁽¹⁾

مکہ، مدینہ کی فضیلت

پیارے اسلامی بھائیو! یہاں مدینہ شریف کی بھی فضیلت دیکھئے! دَجَال پوری دُنیا کا چکر لگائے گا۔ ہر ہر گاؤں میں، ہر ہر شہر میں پہنچے گا مگر حدیثِ پاک میں ہے: دَجَال مدینہ شریف میں داخل ہونے کی کوشش کرے گا مگر جب اُحد شریف کے قریب پہنچے گا تو فرشتے اُسے یہاں سے بھگا دیں گے۔⁽²⁾ بخاری شریف کی روایت میں ہے: اُس وقت مدینہ

① ... دلائل النبوة، الفصل الرابع العشرون... إلخ، صفحہ: 270-271 ملخصاً۔

② ... مسلم، کتاب الحج، باب صیانة المدينة... إلخ، صفحہ: 513، حدیث: 1379 مفہوماً۔

شریف کے 7 رستے ہوں گے، ہر رستے پر 2 فرشتے حفاظت کے لیے موجود ہوں گے۔⁽¹⁾

مدینہ، مدینہ، ہمارا مدینہ	ہمیں جان و دل سے ہے پیارا مدینہ
سہانا سہانا دل آرا مدینہ	دوانوں کی آنکھوں کا تارا مدینہ
یہ ہر عاشقِ مصطفیٰ کہہ رہا ہے	ہمیں تو ہے جنت سے پیارا مدینہ ⁽²⁾
صَلُّوْا عَلَی الْحَبِیْب!	صَلِّ اللّٰهُ عَلٰی مُحَمَّد

سب سے بڑا فتنہ

پیارے اسلامی بھائیو! دَجَال بہت بڑا فتنہ ہے، حدیثِ پاک میں ارشاد ہوا کہ حضرت آدم علیہ السلام سے لے کر قیامت تک جتنے فتنے پیدا ہوئے یا ہوں گے، دَجَال اُن سب سے بڑا فتنہ ہے۔⁽³⁾

اس سے ایمان بچانا انتہائی دُشوار ہو گا۔ روایات کے مطابق یہ دُنیا میں صرف 40 دِن رہے گا۔ ان میں سے پہلا دِن ایک سال کے برابر ہو گا۔ دوسرا دِن ایک مہینے کے برابر۔ تیسرا دِن ہفتے کے برابر۔ باقی 24 گھنٹے کے ہوں گے۔ دَجَال ان 40 دِنوں میں پوری دُنیا کا چکر لگائے گا۔ مکہ مدینہ میں داخل نہیں ہو پائے گا۔ اس کا فتنہ بہت شدید ہو گا۔ اس کے ساتھ ایک باغ اور ایک آگ ہو گی، یہ باغ کا نام جنت رکھے گا اور آگ کا نام دوزخ رکھے گا۔ خُدائی کا دعویٰ کرے گا۔ مردے زندہ کرے گا۔ زمین اُس کے حکم پر سبزہ اُگائے گی۔ آسمان اُس کے حکم سے پانی برسائے گا۔ اُس کو ماننے والے بہت مالدار ہو جائیں گے۔ ویرانے میں جائے گا تو زمین کے اندر کے خزانے نکل نکل کر اُس کے ساتھ ہو لیں

①... بخاری، کتاب فضائل المدینہ، باب لایدخل الدجال المدینۃ، صفحہ: 498، حدیث: 1879۔

②... وسائل بخشش، صفحہ: 355۔

③... مسلم، کتاب القتن... الخ، باب فی بقیۃ من احادیث الدجال، صفحہ: 1129، حدیث: 2946۔

گے۔ اس طرح کے اور بہت سارے شعبہ دے دکھائے گا لیکن حقیقت سے ان کا کوئی تعلق نہیں ہوگا، یہ سب جاؤ کے کرشمے ہوں گے ﴿یہ مدینے میں جانا چاہے گا مگر جانہیں سکے گا، اُس وقت مدینہ پاک میں 3 زلزلے آئیں گے، وہاں جو منافق بظاہر مسلمان بن کر رہ رہے ہوں گے، زلزلوں سے ڈر کر بھاگیں گے اور دَجَال کے ساتھ مل جائیں گے ﴿دَجَال کے ماتھے پر ک، ف، ر﴾ (یعنی کافر) لکھا ہوگا، اُسے ہر مسلمان پڑھے گا، غیر مسلم نہیں پڑھ پائیں گے۔

جب یہ ساری زمین میں پھر پھر کر فتنے پھیلا کر ملک شام پہنچے گا، یہ نماز فجر کا وقت ہوگا، تب حضرت عیسیٰ علیہ السلام آسمان سے اتریں گے۔ دَجَال، حضرت عیسیٰ علیہ السلام کی سانس کی خوشبو سے ہی ایسے گھلے گا، جیسے پانی میں نمک گھلتا ہے۔ دَجَال آپ کی سانس سے دُور بھاگے گا، آپ اُس کے پیچھے تشریف لائیں گے اور اُس کی پیٹھ میں نیزہ مار کر جہنم پہنچا دیں گے۔⁽¹⁾

تسبیح خوراک بن جائے گی

حضرت انسما بنت یزید رضی اللہ عنہا فرماتی ہیں: ایک دن پیارے آقا، مکی مدنی مصطفیٰ صلی اللہ علیہ وآلہ وسلم ہمارے گھر تشریف فرما تھے، آپ صلی اللہ علیہ وآلہ وسلم نے دَجَال کے متعلق بتاتے ہوئے فرمایا: دَجَال کے آنے سے پہلے 3 سخت سال ہوں گے ﴿پہلے سال بارشیں نہیں برسیں گی، زمین سے﴾ (جتنی پیداوار ہوتی ہے، اس سے) دو تہائی پیداوار ہوگی ﴿اس سے اگلے سال ایک تہائی ہوگی﴾ اس سے اگلے سال پیداوار ہونی ہی نہیں ہے۔ چوپائے ہلاک ہو جائیں گے۔ پھر دَجَال نکلے گا۔ اس کے شدید ترین فتنے میں سے یہ بھی ہے کہ ایک دیہاتی سے کہے گا: اگر میں تمہارا اُونٹ زندہ کر دوں تو مان جاؤ گے کہ میں تمہارا رب ہوں؟ دیہاتی کہے گا: ہاں! مان جاؤں گا۔ پس دَجَال ایک جن کو حکم دے گا، وہ

فورا اس کے اُونٹ کی شکل اختیار کر لے گا، دیہاتی سمجھے گا کہ میرا اُونٹ زندہ ہو گیا۔ پھر دَجَال ایک شخص کے پاس پہنچے گا، اُس کے والد اور بھائی کا انتقال ہو چکا ہو گا، اس کے لیے اس کے بھائی اور والد کو زندہ کرے گا، یعنی جَنّات کو کہے گا کہ اس کے والد اور بھائی کی شکل اختیار کر لو! وہ کر لیں گے، وہ شخص سمجھے گا کہ دَجَال نے میرے بھائی اور والد کو زندہ کر دیا۔ (یوں لوگ اس کے دھوکے میں آکر اسے خُدامنا شروع کر دیں گے)۔

راوی کہتے ہیں: اتنا کہنے کے بعد آپ صَلَّی اللہُ عَلَیْہِ وَاٰلِہٖ وَسَلَّم کسی کام سے تشریف لے گئے۔ واپس تشریف لائے تو دیکھا؛ ہم سب غمگین بیٹھے تھے۔ فرمایا: کیا ہوا ہے؟ کیوں غمگین ہو؟ عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! دَجَال کا سُن کر ہمارے تو دل دہل گئے ہیں۔ فرمایا: فکرمات کرو! اگر میرے ہوتے ہوئے دَجَال نکل آیا تو میں اُس سے نیٹ لوں گا۔ اگر میرے (ظاہری) وصال کے بعد نکلا تو میرا رَب میرے غلاموں کی حفاظت فرمائے گا۔ عرض کی گئی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! آج جُھوک برداشت کرنا مشکل ہوتا ہے، اُس وقت تو قحط سالی ہوگی، مسلمان کیسے اپنا ایمان بچا پائیں گے؟ فرمایا: مسلمان تسبیح کریں گے، اسی سے اُن کی جسمانی ضروریات پوری ہو جائیں گی۔⁽¹⁾

سُبْحَنَ اللہ! کیسی شان ہے۔ آج ہم سُبْحَنَ اللہ کہتے ہیں تو دل کو سکون ملتا ہے، رُوح کو تازگی نصیب ہوتی ہے۔ اس وقت مسلمان سُبْحَنَ اللہ کہیں گے تو دل کو بھی سکون ملے گا اور یہی تسبیح کھانے، پانی کا بھی کام کرے گی، پیٹ بھی بھر جائے گا۔

ذِکْرُ اللہ کی فضیلت

پیارے اسلامی بھائیو! اس سے ہمیں سبق ملتا ہے کہ ہمیں ذِکْرُ اللہ عَادَت بنانی چاہئے۔

سُبْحَنَ اللّٰهُ، اَلْحَمْدُ لِلّٰہ، اللّٰهُ اَكْبَرُ، یہ پیارے پیارے پاکیزہ کلمات ہیں، ان سے اپنی زبان تر رکھنی چاہئے۔ **حدیث پاک میں ہے:** 2 کلمے ہیں، اللہ پاک کو بڑے پیارے ہیں، زبان پر بہت ہلکے ہیں (کہ آسانی سے پڑھے جاسکتے ہیں)، میزانِ عمل پر بہت بھاری ہوں گی (کون سے کلمے ہیں؟ فرمایا: **سُبْحَنَ اللّٰہ وَبِحَمْدِہٖ سُبْحَنَ اللّٰہِ الْعَظِیْمِ**)۔⁽¹⁾

ایک مرتبہ سُبْحَنَ اللّٰہ کہنے سے جنت میں درخت لگتا ہے۔ یہ حضرت ابراہیم علیہ السلام کا ہمارے نام پیغام ہے۔ معراج کی رات جب پیارے آقا صَلَّی اللّٰہُ عَلَیْہِ وَاٰلِہٖ وَسَلَّم کی حضرت ابراہیم علیہ السلام سے ملاقات ہوئی تو آپ نے فرمایا: اے مُحَمَّد صَلَّی اللّٰہُ عَلَیْہِ وَاٰلِہٖ وَسَلَّم! اپنی اُمت کو میری طرف سے یہ پیغام پہنچا دیجیے! کہ جنت کی زمین خالی میدان ہے۔ اللہ پاک کی تسبیح کر کے یہاں درخت لگایا کرو! ⁽²⁾ اللہ پاک ہمیں توفیق عطا فرمائے۔

آئیے! 12 بار سُبْحَنَ اللّٰہ پڑھ لیتے ہیں:

سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ
سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ	سُبْحَنَ اللّٰہ

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

فیشن پرستی کا وبال

پیارے اسلامی بھائیو! دَجَال کا فتنہ انتہائی شدید فتنہ ہے، اسے سب سے بڑا فتنہ قرار دیا گیا۔ اس فتنے میں مبتلا جانتے ہیں کون ہو گا؟ یعنی دَجَال کے شعبدے دیکھ کر اُسے خدا کون مان لے گا؟ کون کون اُس کے پیچھے چل پڑیں گے؟ حدیث پاک سنئے! پیارے آقا، مکی

①... بخاری، کتاب التوحید، باب قول اللّٰہ تعالیٰ... الخ، صفحہ: 1823، حدیث: 7563۔

②... ترمذی، کتاب الدعوات، صفحہ: 796، حدیث: 3462 ملقطاً۔

مَدَنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: میری اُمت کے 70 ہزار افراد دَجَال کی پیروی کریں گے، اُن پر نقش و نگار والا لباس ہو گا۔⁽¹⁾

یعنی دَجَال کو خدا وہ مانیں گے، جو پہلے ہی فیشن پرست، غیر مسلموں کی نقل کرنے والے، ان جیسی شکل و صورت بنانے والے ہوں گے۔ اُن کا بیڑا غرق ہو گا اور یہ دَجَال کو خدا مان کر جہنم کے حقدار ہو جائیں گے۔⁽²⁾

اللہ! اللہ! پیارے اسلامی بھائیو! کتنی چوٹ کرنے والی بات ہے۔ دَجَال کے فتنے میں مبتلا وہ ہوں گے جو غیر مسلموں کی نقالی کرنے والے ہیں۔ افسوس! آج ہمارے ہاں یہ نقالی بہت عام ہو چکی ہے ❀ ہمارا پہناوا دیکھ لیں، لباس سنت کے مطابق نہیں ہے ❀ چہرہ دیکھ لیں، چہرے پر سنت کا نور نہیں، غیر مسلموں سے نقالی نظر آتی ہے ❀ ہمارے گھروں کے انداز ❀ ہمارے تعلیمی ادارے ❀ سوچیں، فکریں، آہ... وہ کون سی جگہ ہے، وہ کون سا کام ہے جس میں لوگ غیر مسلموں کی نقالی نہیں کرتے۔ وہ ڈاکٹر اقبال نے کہا تھا:

وضع میں تم ہو نصاریٰ تو تمدن میں ہنود | یہ مسلمان ہیں جنہیں دیکھ کے شرمائیں یہود
وضاحت: یعنی لباس اور چال ڈھال اور طور طریقے غیر مسلموں والے ہو گئے، آہ! مسلمان کتنا عجیب ہو گیا کہ اسے دیکھ کر غیر مسلم بھی شرم جائیں۔

غیر مسلموں کے نقل

حدیث پاک میں ہے، میں خلاصہ عرض کر رہا ہوں: غیب سے خبردار، دو جہاں کے تاجدار، رسول پُر انوار صَلَّی اللہُ عَلَیْہِ وَاٰلِہٖ وَسَلَّم نے فرمایا: تم اگلوں کے طریقوں پر چلو گے۔

① ... مشکوٰۃ، کتاب الرقاق، باب العلامات... الخ، جلد: 2، صفحہ: 301، حدیث: 5490۔

② ... مراۃ المناجیح، جلد: 7، صفحہ: 317۔

بالشت بالشت کے مطابق، گز، گز کے مطابق، یہاں تک کہ اگر وہ گوہ کے سوراخ میں گھسے ہوں گے تو تم بھی اُن کے پیچھے چلو گے۔⁽¹⁾

کیا مطلب ہے حدیث پاک کا؟ وضاحت سنئے! اگلوں سے یہاں مراد ہیں: **اُنہلِ تورات** اور **اُنہلِ انجیل**۔⁽²⁾ پیارے آقا صَلَّی اللہُ عَلَیْہِ وَاٰلِہٖ وَسَلَّم کے ارشاد کا مطلب یہ ہے کہ تم بھی اُن کی نقل کرنے والے بن جاؤ گے، اتنی زیادہ نقل کرو گے کہ جیسے دو ہاتھوں کی ہتھیلیاں بالکل برابر ہوتی ہیں یا ایک گز، دوسرے گز کے بالکل برابر ہوتا ہے، یونہی تم بھی ان کے بالکل برابر برابر چلو گے، یہاں تک کہ اگر وہ کوئی بالکل بے فائدہ کام کریں گے تو تم بھی ان کے دیکھا دیکھی بے فائدہ کاموں میں پڑ جاؤ گے۔

مشہور مُفسِّر قرآن مفتی احمد یار خان نعیمی رحمۃ اللہ علیہ اس حدیث کی شرح میں لکھتے ہیں: یہ فرمانِ عالی شان سنو اور اپنا حال دیکھو...!! سکھ، پارسی، مجوسی غیر مسلم سب اپنی شکل، اپنے لباس، اپنے طور طریقوں کو پسند کرتے ہیں مگر مسلمان ہیں کہ غیر مسلموں کی نقالی میں مرے جارہے ہیں، سر دیسی ہے، بال انگریزی، منہ دیسی ہے، زبان انگریزی، غذا دیسی ہے، اسے کھاتے انگریزی طریقے سے ہیں۔⁽³⁾ یہ نقالی یہاں تک بڑھ چکی ہے کہ جن کاموں کا بالکل فائدہ ہی نہیں ہے، الٹا نقصان ہی نقصان ہے، تکلیف ہی تکلیف ہے، ان میں بھی نقالی کرتے ہیں اب بھلا داڑھی منڈانے میں کیا فائدہ ہے؟ کچھ بھی تو نہیں، نقصان ہی ہے، داڑھی منڈائیں گے جہنم کے حقدار بنیں گے ❀ کھڑے ہو کر کھانے کی کیا فضیلت ہے؟ لوگ کھاتے ہیں، بیمار ہوتے ہیں، ڈاکٹروں کے دھکے کھاتے ہیں ❀ مرد چوٹیاں رکھتے ہیں، کیوں؟ فلاں ایکٹر کو

①...بخاری، کتاب احادیث الانبیاء، باب ما ذکر عن بنی اسرائیل، صفحہ: 887، حدیث: 3456۔

②...بخاری، کتاب احادیث الانبیاء، باب ما ذکر عن بنی اسرائیل، صفحہ: 887، حدیث: 3456۔

③...مرآۃ المناجیح، جلد: 7، صفحہ: 167۔

دیکھا تھا ❀ عورتیں بے پردہ گھومتی ہیں، بے پردہ میں کہہ رہا ہوں، اس سے آگے کے لفظ بولتے ہوئے شرم آتی ہے ورنہ بے پردگی تو اب بہت دُور رہ گئی، کیا فائدہ ہے اس میں؟ نقصان ہے، معاشرے میں بے حیائی پھیلتی ہے، آئے روز خیریں آتی رہتی ہیں، بچیوں کو ظلم کا نشانہ بنا کر قتل کر دیا جاتا ہے ❀ عورتوں کی عزتیں محفوظ نہیں ہیں۔ اور کتنی مثالیں عرض کی جائیں؟ سب جانتے ہیں کہ معاشرے میں کیا ہو رہا ہے۔ بس ہم چل پڑے ان کے پیچھے۔

ہم نے سنا: دَجَال کے فتنے میں وہ پھنسے گا، جو غیر مسلموں کی نقل کرنے والا ہو گا۔
أَلَا مَانَ وَالْحَفِیْظُ...!! اللہ پاک ہمیں محفوظ فرمائے۔ سنتوں پر چلنا چاہئے۔

آقا کا پڑوس پانے کا نسخہ

حدیث پاک میں ہے: **مَنْ أَحْيَا سُنَّتِي فَقَدْ أَحْيَانِي، وَمَنْ أَحْيَانِي كَانَ مَعِيَ فِي الْجَنَّةِ** یعنی جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سُبْحَنَ اللہ! دیکھئے! ایسی فضیلت کیا غیر مسلموں کے پیچھے چلنے میں ہے؟ انگریزی بال کٹوانے سے جنت ملے گی؟ نہیں ملے گی۔ داڑھی منڈانے سے کیا جنت ملے گی؟ فیشن پرست بننے سے کیا قبر روشن ہو جائے گی؟ نہیں ہو گی۔ یہ سنت کی برکت ہے، اپنے آقا، محبوبِ خدا صَلَّی اللہ عَلَیْہِ وَاٰلِہٖ وَسَلَّم کی پیاری پیاری اداؤں کی نقل کرو! قبر بھی روشن، حشر میں بھی مزے، پُل صراط پر بھی سکون اور جنت میں آقا کا پڑوس بھی **إِنْ شَاءَ اللہ الْکَرِیْم!** نصیب ہو گا اور **إِنْ شَاءَ اللہ الْکَرِیْم!** دُنیا بھی سنور جائے گی۔

اسے مانتی ہے دُنیا، اسے ڈھونڈتی ہے منزل | رہِ عشقِ مصطفیٰ پہ جو غلام چل رہا ہے

سُنّت پر عمل کی برکت سے مغفرت ہو گئی

امام ذہبی رَحْمَةُ اللّٰهِ عَلَیْہِ لکھتے ہیں: عَلَامَہِ اللّٰہ طَبَرِی رَحْمَةُ اللّٰہ عَلَیْہِ کا انتقال ہوا تو حضرت علی بن حسین رَحْمَةُ اللّٰہ عَلَیْہِ نے انہیں خواب (Dream) میں دیکھا۔ پوچھا: اللہ پاک نے آپ کے ساتھ کیا معاملہ فرمایا؟ جواب دیا: اللہ پاک نے میری مغفرت فرمادی۔ عرض کیا: کس سبب سے؟ فرمایا: سُنّت کی وجہ سے۔⁽¹⁾

سُبْحَنَ اللّٰہ! یہ سُنّت پر عمل کی برکت ہے۔ اللہ پاک ہمیں سُنّتوں سے محبت نصیب فرمائے۔ اگر ہم قافلوں میں سَفَر کرنا شروع کر دیں تو اِنْ شَاءَ اللّٰہ الْکَرِیْم! سُنّتوں کا جذبہ مل جائے گا۔ اَلْحَمْدُ لِلّٰہ! دعوتِ اسلامی والے عاشقانِ رسول کے جو قافلے سَفَر کرتے ہیں، ان میں فرضِ عُلوم بھی سکھائے جاتے ہیں، دین سیکھنے والے مختلف کورسز اور نماز بھی سکھائی جاتی ہے، وُضُو غسل کے احکام بھی سکھائے جاتے ہیں، سُنّتیں بھی سکھائی جاتی ہیں اور ان پر عمل کا جذبہ بھی نصیب ہو جاتا ہے۔ لہذا قافلوں میں سَفَر کی عادت بنائیے! ہر مہینے صرف تین دن کے قافلے کا معمول بنالیجیے! اِنْ شَاءَ اللّٰہ الْکَرِیْم! اسی طرح بہارِ شریعت حصّہ 16 اور امیر اہلسنت دامت بَرَکاتُہُمُ الْعَالِیَہ کا رسالہ 550 سُنّتیں و آداب پڑھ لیجیے! اس سے بھی بہت ساری سُنّتیں سیکھنا نصیب ہو جائے گا۔ دعوتِ اسلامی کے تحت ہونے والے شارٹ کورسز جیسے 7 دن کا فیضانِ نماز کورس 7 دن کا 12 دینی کام کورس 7 دن کا اِصْلَاحِ اَعْمَال کورس وغیرہ کر لیجیے! اِنْ شَاءَ اللّٰہ الْکَرِیْم! علمِ دین میں اضافہ ہو گا۔

تری سُنّتوں پہ چل کر مری روح جب نکل کر | چلے تو گلے لگانا مَدَنی مدینے والے

ترے نام پر ہو قرباں مری جان، جانِ جانان | ہو نصیب سرِ کُٹانا مَدَنی مدینے والے (1)

ایمان مضبوط کیجیے...!!

پیارے اسلامی بھائیو! دَجَال کے فتنے سے بچنے کا ایک طریقہ تو یہی ہے کہ ہم اپنا ایمان مضبوط رکھیں اور اپنے ایمان کو مضبوط سے مضبوط تر کریں۔ قرآنِ کریم میں حکم ہوتا ہے:

يَا أَيُّهَا الَّذِينَ آمَنُوا اصْبِرُوا (پارہ: 5، النساء: 136) | ترجمہ کنز العمال: اے ایمان والو! ایمان رکھو!

علمائے تفسیر اس کی وضاحت فرماتے ہیں: اِذْ دَاوُا فِي الْإِيمَانِ یعنی معنی یہ ہے کہ اے ایمان والو! اپنے ایمان کو مزید مضبوط کرو! (2)

✽ کلمہ تو پڑھ لیا، اب اس پر استقامت کے ساتھ قائم بھی رہو! ✽ کلمہ تو پڑھ لیا، اب اس کے تقاضوں پر بھی عمل کرو! ✽ کلمہ تو پڑھ لیا، اب ایمان کے شعبے بہت سارے ہیں، ان شعبوں کو بھی اختیار کرو! ✽ کلمہ تو پڑھ لیا، اب ایمان میں مزید سے مزید ترقی کرتے چلے جاؤ! ✽ کلمہ تو پڑھ لیا، اب اپنے ایمان کے کمال کی فکر میں لگ جاؤ!

ایمان مضبوط کرنے کے طریقے

یہ کیسے ہو گا؟ حدیثوں میں اس کا طریقہ بتایا گیا ہے۔ پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک کی قسم! بندہ اس وقت تک کامل مومن نہیں ہو سکتا، جب تک اپنے مسلمان بھائی کے لیے وہی پسند نہ کرے، جو اپنے لیے پسند کرتا ہے (3)

پتا چلا! ہم جو اپنے لیے پسند کرتے ہیں، وہی دوسروں کے لیے پسند کرنا شروع کر دیں،

1... وسائل بخشش، صفحہ: 428 بتقدم و تاخر۔

2... روح المعانی، پارہ: 5، النساء، زیر آیت: 136، ج: 5، جلد: 3، صفحہ: 221۔

3... کنز العمال، کتاب الایمان، ج: 1، جلد: 1، صفحہ: 36، حدیث: 96۔

ہمارا ایمان مضبوط ہو جائے گا ﴿﴾ اپنے لیے عزّت پسند ہے، دوسروں کو عزّت دینا شروع کر دیں ﴿﴾ اپنے لیے بھلائی پسند ہے، دوسروں کے ساتھ بھلائی کرنا شروع کر دیں ﴿﴾ اپنے لیے پسند ہے کہ کوئی مجھ سے جھوٹ نہ بولے، جھوٹ بولنا چھوڑ دیں ﴿﴾ اپنے لیے پسند ہے کہ کوئی مجھے دھوکا نہ دے، دوسروں کو دھوکا دینا چھوڑ دیں۔ **يُؤْنِ اِنْ شَاءَ اللّٰهُ الْكَرِيْمُ!** ایمان مضبوط ہو جائے گا۔ اگر ایمان مضبوط ہو گیا تو دَجَال تو کیا، دَجَال کا باپ بھی ہمیں گمراہ نہیں کر پائے گا۔

کامل ایمان والا مسلمان

حدیث پاک میں ہے: ایک شخص کو دَجَال کے سپاہی پکڑ کر لے جائیں گے۔ وہ بندہ مؤمن جیسے ہی دَجَال کو دیکھے گا تو پکار کر کہے گا: اے لوگو!...!! یہ وہی دَجَال ہے، جس کے مُتَعَلِّقِ رسولِ اکرم صَلَّی اللہُ عَلَیْہِ وَاٰلِہٖ وَسَلَّم نے بتایا تھا۔ دَجَال اپنے سپاہیوں سے کہے گا: اسے یہاں لٹاؤ اور خوب پیٹائی کرو! چنانچہ اس بندہ مؤمن کو خوب مارا جائے گا۔ مارا کر بُرا حال کر دیا جائے گا۔ اب دَجَال کہے گا: کیا تم مجھے خُدا مانتے ہو؟ وہ بندہ مؤمن کہے گا: تو کانا دَجَال ہے۔ اب دَجَال حکم دے گا: آرا لایا جائے۔ آرا مشین لائی جائے گی، اس بندہ مؤمن کے دو ٹکڑے کر دیئے جائیں گے۔ پھر دَجَال ان ٹکڑوں کو جوڑ کر اسے دوبارہ زندہ کر دے گا۔ اب کہے گا: کیا مجھے خُدا مانتے ہو؟ وہ بندہ مؤمن کہے گا: اب تو مجھے اور بھی یقین ہو گیا ہے کہ تُو ہی دَجَال ہے (کیونکہ رسولِ اکرم صَلَّی اللہُ عَلَیْہِ وَاٰلِہٖ وَسَلَّم نے فرمایا تھا کہ تُو ایک شخص کو یوں قتل کر کے دوبارہ زندہ کرے گا)۔⁽¹⁾

سُبْحَنَ اللّٰہ! کیسا پکا ایمان ہے۔ کاش! ہمیں بھی ایسا پکا ایمان نصیب ہو جائے۔

سورہ کہف پڑھا کیجیے!

پیارے اسلامی بھائیو! دَجَال کے فتنے سے بچنے کا ایک طریقہ یہ بھی ہے کہ ہم سورہ کہف کی تلاوت کیا کریں۔ **حدیث پاک میں ہے:** جو سورہ کہف کی پہلی 10 آیتیں یاد کرے گا دَجَال سے محفوظ رہے گا ⁽¹⁾ اور ایک روایت میں ہے، جو سورہ کہف کی آخری 10 آیتیں یاد کرے گا دَجَال سے محفوظ رہے گا۔ ⁽²⁾

لہذا کوشش فرمائیے! سورہ کہف کی پہلی 10 اور آخری 10 آیتیں یاد کر لیجئے! پھر وقتاً فوقتاً انہیں پڑھتے رہا کیجئے! اپنے بچوں کو بھی یاد کروائیں اور بچوں کو یہ نصیحت بھی کریں کہ وہ اپنی نسلوں کو یاد کرواتے رہیں۔ یہ تو خبر نہیں ہے کہ دَجَال کب نکلے گا، لہذا اپنی نسلوں تک یہ خبر پہنچادیں۔ **اِنْ شَاءَ اللہُ الْکَرِیْمُ!** ہم اور ہماری نسلیں اس بد بخت فتنے سے محفوظ رہیں گی۔

محبتِ عثمان غنی کی برکت

حضرت حذیفہ رضی اللہ عنہ جو فتنوں کے علم کے اسپیشلسٹ تھے۔ آپ فرماتے ہیں: اس اُمت کا پہلا فتنہ شہادتِ عثمان غنی رضی اللہ عنہ ہے (کہ آپ کو ظلماً شہید کیا گیا) اور آخری فتنہ دَجَال ہے۔ فرمایا: خُدا کی قسم! جو اپنے دل میں ذرہ برابر بھی قتلِ عثمان غنی کو اچھا سمجھے گا، اگر اس نے دَجَال کو پالیا تو اس کے فتنے میں مبتلا ہو گا (یعنی اس کا پیروکار بن جائے گا)، اگر دَجَال کو نہ پاسکا تو قبر میں رہ کر دَجَال پر ایمان لے آئے گا۔ ⁽³⁾

اَلْاَمَانُ وَالْحَفِیْظُ...!! اس سے اندازہ لگائیے! مسلمانوں کے تیسرے خلیفہ حضرت

① ... مسلم، کتاب صلاۃ المسافرین و قصرھا، باب فضل سورۃ الکہف... الخ، صفحہ: 291، حدیث: 809۔

② ... معجم اوسط، جلد: 1، صفحہ: 397، حدیث: 1455۔

③ ... المجالس و جواهر العلم، جلد: 1، صفحہ: 154، حدیث: 286۔

عثمان غنی رَضِيَ اللہ عنہ کی محبت کتنی ضروری ہے۔ ذرہ برابر بھی آپ کا بغض دِل میں ہوا تو بندہ دَجَال کے فتنے میں مبتلا ہو جائے گا۔ لہذا حضرت عثمان غنی رَضِيَ اللہ عنہ سے خوب محبت رکھئے! اور اسے دِل میں بڑھاتے رہیے۔

خدا بھی اور نبی بھی، خود علی بھی اُس سے ہیں ناراض
عَدُو اُن کا اُٹھائے گا قیامت میں پریشانی
عداوت اور کینہ اُن سے جو رکھتا ہے سینے میں
وہی بد بخت ہے ملعون ہے، مردود شیطانی
ہم اُن کی یاد کی دھو میں مچائیں گے قیامت تک
پڑے ہو جائیں جل کر خاک سب اُندائے عثمانی (1)

دَجَال سے بھی بڑا فتنہ

پیارے اسلامی بھائیو! دَجَال تو جب آئے گا، سو آئے گا، اللہ پاک ہمیں اور ہماری نسلوں کو اس فتنے سے محفوظ فرمائے۔ ایک فتنہ دَجَال سے بھی زیادہ خطرناک ہے۔ وہ کیا ہے؟ سنئے! حضرت ابو سعید خدری رَضِيَ اللہ عنہ فرماتے ہیں: ایک روز ہم بیٹھے دَجَال کے فتنے سے مُتَعَلِّق باتیں کر رہے تھے، اتنے میں خوش اخلاق نبی، رسولِ ہاشمی صَلَّی اللہ علیہ وآلہ وسلم تشریف لے آئے، آپ صَلَّی اللہ علیہ وآلہ وسلم نے ہمیں دَجَال سے مُتَعَلِّق باتیں کرتے سنا تو فرمایا: کیا میں تمہیں اس چیز کے مُتَعَلِّق نہ بتاؤں جس کا مجھے تمہارے مُتَعَلِّق دَجَال سے بھی زیادہ خوف ہے؟ ہم نے عرض کیا: یا رسول اللہ صَلَّی اللہ علیہ وآلہ وسلم! کیوں نہیں (ضرور ارشاد فرمائیے!)، اس پر آقائے دو جہان، مکی مدنی سلطان صَلَّی اللہ علیہ وآلہ وسلم نے فرمایا: شرکِ خفی

(یعنی ریاکاری، دَجَال کے فتنے سے زیادہ خطرناک ہے)۔⁽¹⁾

ریاکاری کسے کہتے ہیں...؟

ہر وہ کام (جو شرعاً دُرست ہو اور) اللہ پاک کی رضا کے لیے کیا جائے، اسے عبادت کہتے ہیں۔ اگر کوئی بندہ یہی نیک کام اللہ پاک کی رضا کے علاوہ کسی اور ارادے سے کرے تو یہ ریاکاری ہے۔⁽²⁾ مثلاً نماز پڑھنا عبادت ہے، اگر کوئی نماز پڑھتا ہے مگر اللہ پاک کی رضا کے لیے نہیں پڑھتا، لوگوں کو دکھانے کے لیے پڑھتا ہے، ایسا شخص ریاکار کہلائے گا۔

اللہ پاک ہمارے حال پر رحم فرمائے۔ ہم نے ریاکاری سے بھی بچنا ہے۔ دکھاوے کے لیے کوئی عمل نہ کریں۔ نیکیوں پر نیکیاں کریں ❀ نمازیں پڑھیں ❀ سجدے کریں ❀ ذکر و درود سے زبان تر رکھیں ❀ روزے رکھیں ❀ عمرے کریں ❀ حج کریں ❀ صدقہ خیرات دیں، ایسا ہو کہ ساری زندگی نیکیوں ہی میں گزرے مگر یہ ساری نیکیاں صِرْف و صِرْف اللہ پاک کی رضا کے لیے کریں، اپنے رب کو منانے کے لیے کریں۔ اللہ پاک ہمیں عمل کی توفیق نصیب فرمائے۔ آمین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام: قافلہ

پیارے اسلامی بھائیو! فکرِ آخرت حاصل کرنے، نیکیوں بھری زندگی گزارنے کے لیے دعوتِ اسلامی سے وابستہ ہو جائے، 12 دینی کاموں میں عملی طور پر شرکت کیجئے، اِنْ شَاءَ اللہُ الْکَرِیْم! دنیا و آخرت کی ڈھیروں برکتیں حاصل ہونگی، 12 دینی کاموں میں سے

① ... ابن ماجہ، کتاب: الزہد، باب: الریاء والسمیعہ، صفحہ: 682، حدیث: 4204۔

② ... ریاکاری، صفحہ: 7۔

ایک دینی کام **قافلہ** بھی ہے۔

نیکی کی دعوت دینا، اس راہ میں مشقت اٹھانا سنتِ انبیاء ہے؛ دین کا کام مشکلات اٹھا کر، قربانیاں دے کر ہی ہوتا ہے۔ انبیائے کرام صحابہ کرام نیک لوگ نیکی کی دعوت دینے کے لئے گھروں سے نکلتے دور دور علاقوں میں جاتے ہجرت کرتے اور مشقت اٹھا کر دین کا پیغام عام کیا کرتے تھے پہلوں کی قربانیوں ہی سے ہم تک دین پہنچا ہے۔

عاشقانِ رسول کی دینی تنظیم دعوتِ اسلامی بھی اسی راہ پر ہے؛ دُنیا بھر میں دین کا پیغام عام کرنے کے لئے لاکھوں عاشقانِ رسول قافلے کی صورت میں مُلک مُلک، شہر شہر، گاؤں گاؤں جاتے اور نیکی کی دعوت عام کرتے ہیں قافلوں کی برکت سے کئی کافر کلمہ پڑھ کر مسلمان ہو چکے ہیں لاکھوں کی زندگی میں نیکیوں کی بہار آئی ہے الحمد للہ! 3 دن، 12 دن، 1 ماہ اور 12 ماہ کے قافلے سفر کرتے رہتے ہیں۔

آپ بھی قافلے میں سفر کیا کیجیے! **إِنَّ شَاءَ اللَّهُ الْكَرِيمُ!** بہت برکتیں ملیں گی قافلے میں فرضِ علم دین سکھایا جاتا ہے سنتیں سکھائی جاتی ہیں تہجد پڑھنے کی سعادت ملتی ہے نیکی کی دعوت عام کرنے کا موقع ملتا ہے قافلے کی برکت سے دُعائیں پوری ہونے مشکلات ٹلنے بیماریوں سے شفا ملنے کے بھی سینکڑوں واقعات ہیں ایسا بھی ہوا کہ قافلے میں سفر کرنے والے عاشقانِ رسول کی حوصلہ افزائی کے لئے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے کرم فرمایا، خواب میں تشریف لائے اور شرکائے قافلہ کو دیدار کا جام پلا دیا۔

ہم قافلے میں سفر کریں، کیا معلوم ہم پر بھی کرم ہو جائے۔ کم از کم ہر ماہ 3 دن کے قافلے میں سفر کی نیت کر لیجیے! بلکہ آگے **محرم شریف** تشریف لا رہا ہے، ہو سکے تو ابھی سے اپنا نام پیش کر دیجیے! اللہ پاک عمل کی توفیق عطا فرمائے۔ آئیے ترغیب کے لیے ایک مدنی بہار سنتے ہیں۔

ٹیڑھی ناک

ایک اسلامی بھائی کا بیان ہے کہ میری ناک کی ہڈی ٹیڑھی تھی، آنکھوں اور سر کا درد بھی پیچھا نہیں چھوڑتا تھا۔ میں نے آپریشن کروانے کا ارادہ کیا تھا۔ آپریشن سے پہلے قافلے کے ساتھ سفر کرنے کی سعادت حاصل ہوئی، پہلے ہی سے سُن رکھا تھا کہ قافلے میں دعائیں قبول ہوتی ہیں لہذا میں نے اللہ پاک سے دعا کی: یا اللہ پاک! دعوتِ اسلامی کے قافلے کی بَرَکت سے میری ناک کی ہڈی دُرُست فرمادے۔ قافلے سے واپسی کے کچھ دن بعد جو ناک کی ہڈی کو بغور دیکھا تو میری خوشی کی انتہا نہ رہی کیوں کہ قافلے میں کی گئی دعا کی قبولیت کھلی آنکھوں سے نظر آرہی تھی وہ یوں کہ میری ناک کی ٹیڑھی ہڈی بالکل دُرُست ہو چکی تھی!

سینٹیں قافلے میں چلو	لُونے رَحمتیں قافلے میں چلو
لینے کو بَرَکتیں قافلے میں چلو	پاؤ گے راحتیں قافلے میں چلو
ٹیڑھی ہوں ہڈیاں، ہوں گی سیدھی میاں	درد سارے مٹیں، قافلے میں چلو
درد سر ہو اگر دُکھ رہی ہو کمر	پاؤ گے صحتیں قافلے میں چلو
غیبی امداد ہو گھر بھی آباد ہو	چل کے خود دیکھ لیں قافلے میں چلو

صَلَّى اللّٰهُ عَلٰی مُحَمَّدٍ

صَلُّوْا عَلَی الْحَبِیْب!

اوقاتِ نماز (Prayer Times) اپیلی کیشن کا تعارف

پیارے اسلامی بھائیو! دعوتِ اسلامی جدید ذرائع کے ذریعے بھی قرآن و سنت کی خدمت کرنے میں مصروفِ عمل ہے، اس بات کے پیشِ نظر دعوتِ اسلامی کے آئی، ٹی ڈی پارٹنمنٹ نے ایک بہت پیاری موبائل اپیلی کیشن بنام اوقاتِ نماز (Prayer Times) جاری کی ہے ❀ اس اپیلی کیشن کے ذریعے دنیا بھر میں کسی بھی مقام کے نمازوں کے اوقات اور سمتِ قبلہ

معلوم کی جاسکتی ہے ❀ جماعت کے وقت موبائل کو آٹو سائلنٹ کرنے کا آپشن بھی موجود ہے ❀ اس کے علاوہ، قرآن پاک عربی متن اور ترجمہ و تفسیر کے ساتھ پڑھنے اور سننے کی سہولت موجود ہے ❀ اذکار (روحانی علاج) بھی دیئے گئے ہیں ❀ کاؤنٹر تسبیح کے ذریعے آپ اپنے روزانہ کے اُوراد پڑھ سکتے ہیں ❀ اس ایپلی کیشن کے ذریعے آپ ریڈیو مدنی چینل سُن سکتے ہیں ❀ اذکارِ نماز کو بھی تجوید کے ساتھ شامل کیا گیا ہے ❀ عیسوی اور اسلامی کیلنڈر (Calendar) کی سہولت بھی موجود ہے ❀ اس کے علاوہ آپ اس ایپلی کیشن کے ڈیش بورڈ (dashboard) کو 2 کلر تھیم (Two Color Theme) میں بھی استعمال کر سکتے ہیں۔ اپنے موبائل میں یہ ایپلی کیشن انسٹال کر لیجئے اور دوسروں کو بھی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

چند ضروری اعلانات

❀ ہر ہفتے امیر اہلسنت دامت بَرَکاتُہُمُ الْعَالِیَہ مدنی چینل پر لائیو ہفتہ وار مدنی مذاکرہ فرماتے ہیں، آنے والے ہفتے کو بھی رات تقریباً 9 بج کر 45 منٹ پر مدنی چینل پر اِنْ شَاءَ اللہ الْکَرِیْم! ہفتہ وار مدنی مذاکرہ ہوگا، جس میں شیخ طریقت، امیر اہلسنت مولانا الیاس عطار قادری دامت بَرَکاتُہُمُ الْعَالِیَہ سُوالات کے جوابات بھی عنایت فرمائیں گے۔ تمام ذمَّہ داران و عاشقانِ رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں ❀ شیخ طریقت، امیر اہلسنت دامت بَرَکاتُہُمُ الْعَالِیَہ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **تفسیر نور العرفان سے 105 مدنی پھول (تسط5)** کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور سوشل میڈیا مثلاً واٹس ایپ وغیرہ پر رضائے الہی اور ثواب کے لیے دوسروں کو بھی شنیر

(Share) کیجئے! ❀ دین و دنیا میں اگر امن چاہتے ہیں تو زبان کی حفاظت کرنا بہت ضروری ہے، کب کہاں کیا بولنا ہے، جاننے کے لیے مطالعہ کریں، امیر اہلسنت دامت بَرَکاتُہُمُ الْعَالِیَہ کی بہترین کتاب **گفتگو کے آداب**۔ یہ کتاب مکتبۃ المدینہ کی کسی بھی شاخ سے **325 روپے** میں قیمتاً طلب فرمائیں۔ ان کتابوں کو خود بھی پڑھیے! اور دوسروں کو بھی اس کی ترغیب دلائیے!

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سُنّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سینہ تیری سُنّت کا مدینہ بنے آقا! | جنت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سفر کی سُنّتیں اور آداب

❀ عزیزوں، دوستوں سے ملیں اور اپنے قصور معاف کروائیں اور جن سے معافی طلب کی جائے ان پر لازم ہے کہ دل سے معاف کر دیں ❀ اگر چند اسلامی بھائی مل کر قافلے کی صورت میں سفر کریں تو کسی ایک کو امیر بنالیں ❀ لباسِ سفر پہن کر اگر وقتِ مکروہ نہ ہو تو گھر میں 4 رکعت نفل **سورۃ فاتحہ اور سورۃ اخلاص** سے پڑھ کر باہر نکلیں، وہ رکعتیں واپسی تک اہل و مال کی نگہبانی کریں گی ❀ اپنی مسجد سے رخصت ہوں۔ اگر وقتِ مکروہ نہ ہو تو اس میں بھی

2 رکعت نفل پڑھ لیں ❀ جب بھی سفر پر روانہ ہوں تو چاہیے کہ ہم اپنے اہل و مال کو اللہ پاک کے سپرد کر کے جائیں اور اپنے گھر والوں کو یہ کلمات کہہ کر سفر پر روانہ ہوں: **اَسْتَوْدِعُكَ اللّٰهَ الَّذِیْ لَا یُضِیْعُ وَدَّ اِئْتَهُ** ترجمہ: میں تم کو اللہ پاک کے سپرد کرتا ہوں جو سو نہی ہوئی امانتوں کو ضائع نہیں کرتا ❀ سفر میں اللہ پاک کا ذکر کرتے رہیے ❀ مسافر کو چاہیے کہ وہ دعا سے غفلت نہ کرے کہ یہ جب تک سفر میں ہے اس کی دعا قبول ہوتی ہے ❀ راستے میں کہیں رکنا پڑے تو قفاؤ قنایہ دعا پڑھیں **اِنْ شَاءَ اللّٰهُ الْکَرِیْمُ!** ہر نقصان سے بچیں گے۔ دعا یہ ہے: **اَعُوْذُ بِکَلِمَاتِ اللّٰهِ التَّامَّاتِ مِنْ شَرِّ مَا خَلَقَ** ترجمہ: میں اللہ پاک کے کلماتِ تامہ کی پناہ مانگتا ہوں اس کے شر سے جسے اس نے پیدا کیا ❀ سفر سے واپسی پر گھر والوں کے لیے کوئی تحفہ لے آئیں کہ یہ سنتِ مبارکہ ہے ❀ سفر سے واپسی پر اپنی مسجد میں 2 رکعت نفل پڑھنا سنت ہے۔ (1)

مختلف سنتیں اور آداب سیکھنے کے لیے مکتبۃ المدینہ کی **بہارِ شریعت** جلد: 3، حصہ: 16 اور امیرِ اہلسنت مولانا محمد الیاس عطار قادری دامت بَرَکَاتُہُمُ الْعَالِیَہ کی 100 صفحات کی کتاب **550 سنتیں اور آداب** خرید فرمائیے اور پڑھئے! سنتیں سیکھنے کا ایک ذریعہ دعوتِ اسلامی کے مدنی قافلہ میں عاشقانِ رسول کے ساتھ سنتوں بھر اسفر بھی ہے۔

غم کے بادل جھٹھیں قافلے میں چلو	خوب خوشیاں ملیں قافلے میں چلو
رب کے در پر جھکیں، التجائیں کریں	بابِ رحمت کھلیں، قافلے میں چلو
صَلُّوْا عَلَی الْحَبِیْب!	صَلِّ اللّٰهُ عَلٰی مُحَمَّد

دُعوتِ اسلامی کے ہفتہ وار اجتماع میں پڑھے جانے والے 6 دُرُودِ پاک، 2 دعائیں اور 2 احادیث

﴿1﴾ شَبِّ جَمْعہ کا دُرُود

بزرگوں نے فرمایا کہ جو شخص ہر شَبِّ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾ آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ الْحَبِيْبِ
الْعَالِي الْقَدْرِ الْعَظِيْمِ الْجَاهِلِہٖ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعاف

حضرت انس رَضِیَ اللہُ عَنْہُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعاف کر دیئے جائیں گے۔⁽²⁾ آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

﴿3﴾ رَحْمَت کے 70 دروازے

جو یہ دُرُودِ پاک پڑھتا ہے، اُس پر رَحْمَت کے 70 دروازے کھول دیئے جاتے ہیں۔⁽¹⁾ آئیے! رَحْمَتوں بھرا دُرُودِ پاک پڑھتے ہیں:

صَلَّى اللهُ عَلَى مُحَمَّدٍ

﴿4﴾ 6 لاکھ دُرُود شریف کا ثواب

عَلَامہ اَحمَد صَاوِی رَحْمَةُ اللهِ عَلَيْهِ بعض بزرگوں کے حوالے سے لکھتے ہیں: اِس دُرُود شریف کو ایک بار پڑھنے سے 6 لاکھ دُرُود شریف پڑھنے کا ثواب حاصل ہو گا۔⁽²⁾ پڑھ لیتے ہیں:

اَللّٰهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةً دَائِمَةً بِدَوَامِ مُلْكِ اللهِ

﴿5﴾ قَرَبِ مصطفیٰ صَلَّی اللهُ عَلَيْهِ وَآلِهِ وَسَلَّمَ

ایک دن ایک شخص آیا تو حضور صَلَّی اللهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِیَ اللهُ عَنْہ کے درمیان بٹھالیا۔ اِس سے صحابہ کرام رَضِیَ اللهُ عَنْہم کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکار صَلَّی اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے، تو یوں پڑھتا ہے۔⁽³⁾ آئیے! ہم بھی پڑھ لیتے ہیں:

اَللّٰهُمَّ صَلِّ عَلَى مُحَمَّدٍ كَمَا تُحِبُّ وَتَرْضٰی لَهُ

①... قَوْلُ الْبَدْرِ، باب ثانی، صفحہ: 277۔

②... أَفْضَلُ الصَّلَاةِ، صفحہ: 149۔

③... قَوْلُ الْبَدْرِ، باب ثانی، صفحہ: 125۔

﴿6﴾ دُرُودِ شَفَاعَت

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَت واجب ہو جاتی ہے۔ ⁽¹⁾ آئیے! پڑھ لیتے ہیں:

اللّٰهُمَّ صَلِّ عَلٰی مُحَمَّدٍ وَاَنْزِلْهُ الْبَقْعَدَ الْبَقْرَبِ عِنْدَكَ يَوْمَ الْقِيَامَةِ

﴿1﴾ 1 ہزار دن تک نیکیاں

حضرت ابنِ عباس رضی اللہ عنہ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ ⁽²⁾ آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

﴿2﴾ گویا شبِ قَدْر حاصل کر لی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اِس دُعا کو 3 مرتبہ پڑھا، گویا اُس نے شبِ قَدْر حاصل کر لی۔ ⁽³⁾ دعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْحَلِيْمُ الْكَرِيْمُ، سُبْحَنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

①... الترغیب والترہیب، کتاب الذکر والدعا، جلد 2، صفحہ: 329، حدیث: 30۔

②... مجمع الزوائد، کتاب الادعیہ، جلد 10، صفحہ: 254، حدیث: 17305۔

③... تاریخ ابنِ عساکر، جلد 19، صفحہ: 155، حدیث: 4415۔

﴿1﴾ شبِ جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلّی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ہے کوئی مانگنے والا کہ میں اُس کو عطا کروں﴾ ﴿ہے کوئی توبہ کرنے والا کہ میں اُس کی توبہ قبول کروں﴾ ﴿ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔﴾⁽¹⁾

﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللہَ الَّذِی لَا اِلٰہَ اِلَّا ہُوَ اَتُوبُ اِلَیْہِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔⁽²⁾

①... کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3۔

②... معجم الاوسط، جلد: 5، صفحہ: 392، حدیث: 7717۔